



త్రివేణిని త్రివేణీసంగమం దగ్గర ఆనందమూర్తి చూసినప్పుడు ఎవరో ఉత్తరాది అమ్మాయి అనే అనుకున్నాడు. కాని, తెలుగు కళ్ళని తెలుగమ్మాయే ఆకర్షించింది. త్రివేణి తండ్రి గౌరీపతి మూర్తినిపోల్చి వలకరించి, ఇంటికి తీసు కెళ్ళినప్పుడు తెలిసింది, త్రివేణి తెలు గమ్మాయేనని. ఎప్పుడో తెలుగు యాత్రిక బృందాన్ని ఉత్తర దేశ యాత్రలుచేయిస్తూవచ్చిన గౌరీపతి ఆలహా బాదులోనే ఉండిపోయాడు. తెలుగు

యాత్రికులకు సదుపాయాలు అవీ కుదు రుస్తూ ఉంటాడు. మూర్తి తండ్రికి, గౌరీ పతికి మంచి పరిచయమట. మూర్తిని బాల్యంలో బాగా ఎరుగునట.

త్రివేణి మూర్తికి డీ అందివ్వడంతో ప్రారంభమైన ఆనురాగం పెరిగి, ఇద్దరూ కలిసి తిరగడం చూసి గౌరీపతికూడా అమ్మాయికి వరుణ్ణి వెతకనవసరంలేదని సంతోషించడం జరిగింది.

ఒకనాడు ఎవరో తెలుగు యాత్రి కుడిదగ్గర తెలుగు దినపత్రికలో

మూర్తి తన పాతఫౌదో చూసి పత్రిక
 తీసుకొని చదివాడు.

“నాయనా! ఆనందమూర్తి! నీకోసం
 పెద్ద ఆస్తి ఉంచాను. నేనులేను అనుకో.
 ఆస్తి నీ యిష్టంవచ్చినట్టు అనుభవించు;
 మాధవీపురానికి వెంటనే వచ్చి ఆస్తి
 తెలుసుకో. త్వరగా రా!” అడీ ఆ
 పత్రికా ముఖలేఖా ప్రకటన.

మూర్తి త్రివేణితో పదిరోజుల్లో తిరిగి
 వచ్చేస్తాను. లేకుంటే రమ్మని రాసిన
 వెంటనే తండ్రిమాతృశిష్యుడూ బయలుదేరి
 రండని చెప్పివెళ్లాడు.

* * *

...తన మేనల్లుడు ఆనందమూర్తి
 దాన విక్రయాధికారాలతో యావదాస్తిని
 సంపూర్ణంగా ఖర్చుచేసుకొని అనుభ
 వించవచ్చు. కాని-పెళ్ళిపనికిరాదు; సాంప్ర
 దాయకంగాగాని, రిజిస్టరీ పద్ధతిలోగాని
 పెళ్ళిచేసుకొని ఉండరాదు; చేసుకోరాదు.
 అలా కానిపక్షంలో, మూర్తి సంవత్సరం
 లోపల రాని పక్షంలోనూ, ఆస్తిని హరి
 జనుల సౌకర్యాలకోసం కొంత, ఊళ్లో
 ఆస్పత్రి పెట్టడానికి కొంత, మిగతాది
 దేవాలయానికి చెందాలి. ఆ విధంగా
 జరపడానికి ఆ ఊళ్లో పెద్దమనుషులని
 పించుకొంటున్న భుజంగరావుకీ, ఆలయ
 ధర్మకర్త అనంతానికి ట్రస్టీలుగా పెద్ద
 ఠికం యివ్వబడింది. — అడీ లక్షింపతి
 శాసనం.

లక్షింపతి వీలనామా రాసిన రెండో

రోజునే పెద్ద పరదతో ఉన్న నదీప్రవా
 హంలో పడిపోయాడు. లాయరు అన్నీ
 విశదపర్చాడు మూర్తికి.

లక్షింపతికి ఆనందమహల్ పేరు గం
 పెద్ద భవంతి ఉన్నది. మూర్తికి చిరవరి
 చితమే. రెండ్రోజులు ఆలోచించి
 అలహాబాదుకి ఉత్తరం రాశాడు.

గౌరీపతి, త్రివేణి వచ్చాక అంతా
 చెప్పి, ఊరికే వైవాళ్ళకు వొదిలేకంటే
 కొన్నాళ్ళు చూద్దామని, అన్ని సదు
 పాయాలతో వేరే మంచిఇల్లు ఏర్పాటు
 చేసి అందులో వాళ్ళిద్దరినీ ఉండమన్నాడు
 మూర్తి తరచు అక్కడకు వెళ్ళివస్తూండే
 వాడు.

ఊళ్లో రగడ ప్రారంభమైంది.
 మూర్తికి పెళ్ళి అయింది వేరే ఉంబా
 డన్నారు. అటువంటి దేమీ జరగలేదని
 దైవసాక్షిగా ముగ్గురూ తెలియజేసు
 కున్నారు.

గౌరీపతికి త్రాగుడు అంబాటుంది.
 ఒకనాడు గుండెఆగి పరమవదిండాడు.
 త్రివేణికి ఉన్న దిక్కంతా మూర్తే.
 త్రివేణి అందం మెరుపులాంటిది. తగే
 లుని చీకట్లు కమ్మిస్తుంది. అలా కళ్ళు
 చీకట్లు కమ్మినవాళ్ళలో ముఖ్యులు ఆ
 యిద్దరు పెద్దలే-భుజంగ, అనంతులు.
 కాని, చందన తరువుమీదనే మూర్తి
 గారుడం ఉన్నది. పాములు దూరంనిండే
 పడగలెత్తి చూస్తున్నవి.

పెళ్ళి పనికిరాదని, రాశాదేగాని అడ

దాని సంబంధం ఉండకూడదని రాయవలసింది అని దేవాలయాభిమానులూ, బ్రహ్మచర్యం అవలంబించాలనే దాని తాత్పర్యం అని భుజంగీయులూ చాటారు. మూర్తి దేన్నీ లక్ష్యపెట్టలేదు. త్రివేణి మాత్రం యీవలకొచ్చి తిరగలేకపోయింది మూర్తి ఉంచిన వెంయాలిగా చూశారు. ఆసహ్యకరమైన వాడులు చెలరేగాయి. ఒకరాత్రి మూర్తి తలమీద ఎవడో కర్రతో బాది పారినపోయాడు మూర్తి మంచాన పడ్డాడు. త్రివేణి గాలిలో దీపం లాగున్నది, ఏక్షణాన ఏమైనా జరగవచ్చు

ఒక సాయంత్రం మూర్తిని చూడడానికి వెళ్ళి, ఇవతలకు వస్తున్న త్రివేణిని ఆనందమహల్ ముందు దడికట్టి నిల్చున్న ప్రముఖులతో కూడిన పెద్దమాక "మూర్తి సీకేమోతాడు?" అని ప్రశ్నలు కురిపించారు. మూర్తి సీరసంతోనే వచ్చి "ఆమెను వివాహం చేసుకోబోతున్నాను;" అని చెప్పగా "అలా దారికిరా!" అంటూ మాక చెదిరిపోయింది. మూర్తి వివాహం చేసుకుంటే ఆస్తి ఆతనికి చెందదు. అన్నిటికీ పంచాలి, అందుకు పెద్దలు భుజంగం, ఆనంతం. ఇద్దరూ తోడు దొంగలే. బాగా కాజేయవచ్చు.

ఆ ఊళ్లో ఒక పిచ్చివాడున్నాడు. మనుమల్ని కరుస్తాడంటారు. వాడు త్రివేణి ఉన్న ఇంటి అరుగు ఆశ్రయించాడు.

తోడుగా ఒక కుక్కను కూడా చేరదీశాడు. అది వెర్రి కుక్కేనట. పిచ్చివాడు త్రివేణి దగ్గర బుద్ధిమంతుడిలాగా మెనులు కుంటాడు త్రివేణికి వాడి భయంలేక పోయింది. అప్పుడప్పుడు తిండికూడా పెట్టించింది. పిచ్చివాడు ఒక్కొక్కప్పుడు ఎవరూ లేనప్పుడు తమాషాగా "లోకానికి మూలం ఏదే! పిచ్చికి ఏదే విరుగుడు! ఏదోదే పిచ్చిలేని మడిసి! ఒకదే రూపాయి - బొమ్మ దెయ్యం; బొరుసు దేముడు!" ఇలాంటివే అంటూంటాడు.

ఒకరాత్రి తలుపుకొట్టడం త్రివేణి విన్నది. తర్వాత పెద్దకేక. మర్నాడు అనంతం ఆస్పత్రిలో ఉన్నాడని అనుకుంటున్నారూ పిచ్చాడి పనేనట.

మరొక కాళరాత్రి కక్క ఆరువులు మనిషికేక వినిపించాయి. భుజంగం కొన్నాళ్ల ఊళ్లో కనిపించలేదు.



మూర్తి త్రివేణిని భార్యలాగే ఉంచాడని, ఆమె గర్భవతి అనీ, అస్తి హక్కులు వొడలుకోవాలనీ దావా తెచ్చారు. పెళ్లి చేసుకోరాదనే ఉండిగాని, మరేమీ చెయ్యరా ద ని లేదనీ - ధర్మనందేహంగానే కోర్టులో ఉండిపోయింది త్రివేణిని వెళ్ళి చేసుకున్నట్టుగానే ఒప్పుకొని వెళ్ళిపోదామనుకున్న మూర్తి నిముషం వృధాకాసి యకుండా మాలగుడెంలో రెండు పెద్ద మంచినీటి బావులు, బడి, ఉచితంగా



మందలిచ్చే ఆస్పత్రి, లైబ్రరీ చిన్న చిన్న వ్యవసాయదారుల కుపయుక్తంగా చిన్న నమావేశమందిరం, నామమాత్ర వడ్డీకి అప్పలిచ్చే వసతిని ఇంచుమించు పూర్తి కానిద్యారు ఇలాంటివన్నీ బచ్చి తంగా జరగడం పెద్దలకు కంటకంగా ఉంది. ఆ వసులు దగ్గరుండి చేయిస్తుండగా మూర్తిమీద ఎక్కడిచో విసిరిన చేతి బాంబుపడి ప్రేలింది. మూర్తిని ఆస్పత్రికి తీసుకెళ్ళారు.

ప్రివేటికి అక్కడ ఉండడం మంచిది కాదనిపించింది. ఏవిధంగా చూసినా వెళ్ళిపోవడం మంచిదనిపించింది. తన మూలంగా మూర్తి ఆస్తిని సౌఖ్యాన్ని వాడుకునే వడంకంటే, మూర్తి సుఖంగా ఉంటూ మంచినలులు చెయ్యడమే కావలిసింది అనుకుంది. తాను అలహాబాదు

వెళ్ళిపోతున్నాననీ, తనకేం ఫర్వాలేదనీ, కర్తవ్యాల్ని విడిచిపెట్టవద్దనీ చీటిరాసి పిచ్చివాడి కిచ్చింది, మూర్తివస్తే యిస్తాడనీ. మూర్తి ప్రివేటికి పెట్టుకోమని ఒక వజ్రాలహారం ఇచ్చాడు, దాలినంత రొక్కం కూడా ఉంది. తోలుపెద్దెలో పెట్టుకొని రాత్రి ఎవరికంటూ వడకుండా ఒంటరిగా స్టేషన్ కి బయలుదేరింది. ఎవరో ఊరు వెలుపల చీకట్లో దొంగ లాంటి మనుషులు అడ్డుకున్నారు. ఎలా వచ్చాడో పిచ్చాడు, వాళ్లమీదకు ఉరి కాదు, ప్రివేటి తప్పించుకొని పారి పోతుండగా, వెనక కుక్క అరుపులు, మనుషుల అరుపులు, ఆ తర్వాత పిచ్చి వాడి ఆర్తనాదం వినిపించాయి. స్టేషను చేరుకొంది.

* * *

మూర్తి వచ్చిచూస్తే త్రివేణి ఇందికి తాళం వేసిఉంది. పిచ్చివాడు కనిపించ లేడు. కుక్క మూలుగుతూ ఒక మూల చివరిసారిగా తోక ఆడించబోయింది. పిచ్చివాడు స్టేషనుకెళ్ళే దారిపక్క దొంకల్లో చచ్చి పడిఉన్నాడట. ఎవరో కొట్టి చంపినట్టు తెలిసిందట.

తాను తలకుంటే యిన్నాళ్లు పడిన శ్రమ అంతా చివర్లో పాడవుతుంది. నాలుగు రోజుల్లో కొంత నర్తిపెట్టి త్రివేణి కోసం వెళ్ళామనుకొన్నాడు మూర్తి.

* * *

ఉత్తరాదికెళ్ళే రైల్వే రాత్రి పెట్టి తలకింద పెట్టుకొని త్రివేణి నిడ్డిస్తున్నది. ఒక మరానాదొంగ పెట్టి మెల్లగా లాక్సుపోబోతుంటే ఒక బైరాగి వాడి చేతిని అలాగే భల్లూకప్పట్టు పట్టు కున్నాడు. ప్రయాణీకులు కొందరు లేచి వాణ్ణి రైలాగ్గానే స్టేషను పోలీసులకి అప్పగించారు. బైరాగి త్రివేణిని ఎక్కడకు వెళ్తున్నదీ అడిగాడు. ప్రయాగకో, హరిద్వారానికో వెళ్తానని తన గతి యింకా తనకే తెలీదనీ అయోమయంగా చెప్పింది. తెలుగు మాట్లాడుతున్న బైరాగి ఎవరో అవుతులాగ తోచాడు త్రివేణికి.

అమ్మా నీ తండ్రిలాంటి వాడిననుకో మని చెప్పి బైరాగి తనతో ప్రయాగలో గంగఒడ్డున ఉన్న ఆశ్రమానికి తీసు కెళ్ళాడు. ఆ ఆశ్రమంలో త్రివేణికి ఆడ

తోడు కూడా దొరికింది. ఊపితంలో దగాపడినవాళ్ళు, విరక్తులు రకరకాల వాళ్ళు ప్రశాంతంగా అక్కడ గడుపు తున్నారు. అన్నిటికంటే త్రివేణికి ఆ ఆశ్రమంలో బైరాగి కుటీరంలోనే మను లుతూ ఉండే మురారిని చూసి మురిసి పోయింది. మురారి అక్కడ అందరికీ ముద్దుల బిడ్డ, మూడేళ్ళవాడు. బైరాగికి మురారిమీద చాలా శ్రద్ధా, ముద్దాను. అక్కడ ఆడవాళ్ళందరూ మురారి తల్లులే. మురారి త్రివేణికి బాగా చేరిక య్యాడు. మురారిని చూస్తున్నప్పుడు త్రివేణి పులకరించిపోయేది. తాను కూడా మాతృమూర్తి కాబోతున్నది:

* * *

మూర్తి త్రివేణిని వెదుకుతూ అలహా బాదు, హరిద్వారం, కాశీ అన్నీ గాలించాడు. నిరాశతో మాదవీపురం చేరాడు. ఆనందమహల్ మీద, ఆగి మీద, సత్కార్యాలమీద విరక్తి వుట్టింది. వీడి కోసం త్రివేణిని పోగొట్టుకున్నాడు. కొద్దిరోజుల్లో అన్నీ తెల్లార్చుకొని త్రివేణితో ఒడ్డు చేరుకోవాలనుకుంటుంటే త్రివేణి ఎందుకు వెళ్ళిపోవాలి? తనమీద ఎందుకు విశ్వాసం లేకపోయింది? అని మూర్తి అశాంతితో ఉంటున్నప్పుడే కళ్యాణ కింకణి వచ్చింది. కళ్యాణకింకణి కళారాధీకురాలు. తన నృత్యబృందానికి తగిన వసతి అదీ కూర్చుకోడానికి మూర్తి సహాయాన్ని ఆర్థించవచ్చింది.

* * *

బైరాగి కుటీరంలోనే త్రివేణి చక్కటి మగపిల్లవాణ్ణి ప్రసవించింది. బైరాగి వాడికి శౌరి అని పేరుపెట్టాడు. మురారికితోడు శౌరి. మురారి శౌరిని విడిచి పెట్టాడు. తమ్ము; తమ్ము; అని మద్దు లాడతాడు.

శౌరి రెండేళ్ళవాడయినాడు. ఆశ్రమంలోమురారి, శౌరిలను బలరామకృష్ణులన్నారు. బైరాగి బైరాగి తాత అయ్యాడు.

* * *

త్రివేణిని తాను చూసి ఉండకపోతే ఎంతో బాగుండిపోయేది. ప్రేమ-రస తృప్తలు రెండూ దేనికదే గొప్పదినుమీ; అన్నాడు ఒకసారి మూర్తి కళ్యాణకింకిణితో, కింకిణి కళా రూపాన్ని చూస్తూ. కింకిణి మూర్తిమీద జాలి, సానుభూతితో మూర్తిని మరిపిద్దామని చూసింది. కాని మూర్తి "నేను త్రివేణిని మరిచిపోవడం న్యాయమే అని నీకు అనిపిస్తే నన్ను లాలనలో ముంచు;" అన్నాడు అప్పట్నుంచి కింకిణి మూర్తి దగ్గర ఉత్తమ స్నేహితుడితో ఎలాగ మెసులుకోవాలో అలాగే మసిలింది, మనసులోని ప్రేమ మనుసులోనే దాచి.

దేశాటనంలో కొంత మేలుంటుందని కొద్దిమంది నృత్యబృందంతో, తనతో బాటు మూర్తినికూడా బయలుదేరదీసింది కింకిణి.

మాధవీపురం ఊరివాళ్ళకిప్పుడు

త్రివేణిపట్ల ఎక్కడలేని సానుభూతి పుట్టుకొచ్చింది. సీతమ్మలాంటిదాన్ని ఎటో తగిలేసి తెతక్కలాడితో తిరుగుతున్నాడని మూర్తిని ఆడిపోసుకున్నారు. అది పోతే పోయిందిగాని ఊర్యశి దిగి వచ్చిందే వీడికోసం! అని ఆసూయపడ్డ వాళ్ళు గింజుకున్నారు.

* * *

త్రివేణి దగ్గిరున్న ప్రైకమంతా అయి పోయింది. పిల్లవాడి పోషణకూ, తనకూ వజ్రాల హారాన్ని అమ్మక తప్పదు. అంతవరకెప్పుడూ బైటకు తీయని హారాన్ని తీసి అమ్మిపెట్టమని బైరాగి తాత చేతుల్లో పెట్టింది. బైరాగి తాత దాన్నిచూసి నిర్ధాంతపోయాడు ఎక్కడిదని ఆడిగాడు త్రివేణి ఏదీ దాచకుండా అంతా పూసగుచ్చినట్లు చెప్పింది.

అంతా విన్న బైరాగి తాత కన్నుల్లో నీరు ఊరింది. "అమ్మా! ఒక స్త్రీమాంగల్యంతో తన మగవాడిని మానసికంగా చిత్రహింసకు గురిచేసింది. మరొక త్రివేణి ఏ మాంగల్యం లేకుండానే తన వాడికోసం అన్ని కష్టాలూభరించి బిడ్డతో నన్యాసిలాగ గడిపింది. ఇది ఎంత చిత్రంగా ఉంది;..... నీ కష్టాలకు కారణమైన ఆ శాసనానికి కర్త ఆయిన లక్షింపతి సంగతి నాకు తెలుసు. అలాగ ఎందుకు రాశాడో వింటేనేగాని నువ్వు వాణ్ణి క్షమించలేవు... నువ్వు యిచ్చిన వజ్రాలహారం లక్షింపతిపూర్వీకులనుండి

వంశపారంపర్యంగా ఇంది కోడలు పెట్టుకునేది..." అంటూ బైరాగి తాత గాడ్లదెకాన్ని సంభాషించుకొని చెప్పడం ప్రారంభించాడు.

...లక్షింపతి ఆగర్భ శ్రీమంతుడు. చిన్నతనంలోనే వరలక్ష్మితో పెళ్లిజరిగింది. మూర్తిభవించిన మూర్ఖత్వం వరలక్ష్మి. అక్షరజ్ఞానం ఉంది. మూఢాచారాల పట్టింపు చచ్చినంత

భర్తలవల్ల భార్యలుపడే కష్టాలే చదవడం, వినడం పరిపాటి, కాని భార్యగా వల్ల, పెళ్ళి అనే మోరకాండవల్ల మంచి మగవాడు ఎంత అన్యాయం పొందగలడో దానికి లక్షింపతి జీవితం తార్కాణం.


భర్త అనే మగవాడు భార్య అనే ఆడదానివల్ల ఏమిటి కోరుకుంటాడో అలాంటివి ఏవీ తెలియవు. మొగుడు సరిగ్గా చూడలేదని నిత్యమూ సాధింపు. పతివ్రతలంటే ఏప్పుడూ ఏడుస్తుంటారని ఆమె ఉద్దేశం అయివుంటుంది. ప్రతి దానికి మొండిపట్టకూడా తోడు. అస్తమానం పసుపు మెత్తుకోవడం, కుంకం రూపాయంత పెట్టకోవడం, భర్త ఎంగిలి తినడం, భర్తకు ఆకలిలేకపోయినా, భర్త తినడం తినకూడదన్నందువల్ల తినమని వేధించుకు తినడం, మాతి ముడుచుకోవడం యిలాంటివే వరలక్ష్మికి తెలిసిన పతివ్రతా లక్షణాలు.

ఇటువంటి దాంపత్యంకంటే విడి

పోవడం మంచిది. కావలసినంత ఆస్తి తీసుకొని నీ యిష్టంవచ్చినచోట, పుట్టింటనో వెళ్ళి ఉండమంటే నోరు నొక్కుకొని, "అవ్వు! ఇదా పెళ్లంటే నీకు తెలిసింది? అగ్నిసాక్షి పెళ్లంటే మజాకా అనుకున్నావా? ఇలాంటి మాట అనటానికా పెళ్లాడింది?" అంటూ ఉగ్రకాళి అయ్యేది. పోనీ నేనే ఎదో పోలానులే అని లక్షింపతి అంటే, ఆ మర్నాడే ఇల్లంతటికీ నిప్పుపెట్టి అందులో కాలి బూడిదైపోలానంటూ మంగళసూత్రాలు పట్టి శపథంచేసేది.

ఒకసారి లక్షింపతి పట్నంనించి స్నేహితులను తీసుకువస్తే వాళ్ల వేషభాషలు నచ్చక, కాఫీలో ఏం కలిపిందో వాళ్లు చచ్చే వర్యంతమైంది. అదెలాగో నలుగురి మందితనంవల్ల కమ్ముకు పోయింది.

ఇంట్లో పనిపిల్ల గౌరికి మొగుడికి రంకుకట్టి, ఒక ఉదయంయికా లక్షింపతి నిద్ర లేవకముందు గౌరి గది ఊడుపు తూంటే బైట గొళ్లెంపెట్టి, దాన్ని పెళ్ళాడబోతున్న రంగడిని పిల్చుకొచ్చింది. వాడుదాన్ని అనుమానించాడు. అది నూటిలోపడి చచ్చింది. రంగడు లక్షింపతిని చంపడానికి చూశాడు లక్షింపతి 'రంగా! చంపి పుణ్యంకట్టుకో' అన్నాడు. రంగడికేదో నిజం తెలిసినట్లయింది. గౌరి అలాంటిది కాదని బాబుగారి నోటితో చెబితే అదే తనకు



చాలన్నాడు. ఆ తర్వాత రంగడు విచ్చెత్తి తిరిగాడు. మనుషుల్ని కరుస్తాడు.

పిల్లా జెల్లా లేదు, ఉండబోదు తల్లి దండ్రీ లేని మేనల్లుడిని లక్షింపతిచేరదీసి కొడుకైనా వాడేనని అనుకుంటే వరలక్షి వాణ్ణి నానా పాట్లుపెట్టడమే గాకుండా, తన చెల్లిని కూతురు ఐదేళ్ళ పిల్లను వాడికి పెళ్ళిచేసి, ఆస్తి అంతా ఆ పిల్లకు వ్రాయమని పోరు పెట్టింది. మేనల్లుడు తనకు పెళ్ళిలేకుండా స్వేచ్ఛగా తిరుగుతూ దేశ సేవ బెయ్యాలని ఉండని చీటి రాసిపెట్టి ఎటో వెళ్ళిపోయాడు, ఆమాకి లేకుండా.

చివరికి వరలక్షి చేసిన మనకార్యం ఏమంటే పునిశ్రీ చావు చావాలని కిరసనాయిలు పోసుకొని అంటింపుకొని చచ్చింది. ఆ బెడదంతాపడి బైటపడ్డాక లక్షింపతి సింహవలోకనం చేసుకుంటే,

యువ

తానింత నికృష్టజీవితం అనుభవించడానికి కారణం 'వివాహం' అనేదే అని అనిపించింది. అది ఎటువంటి వివాహమైనా ఒకదే. మంత్రాలపెళ్ళి ఇంట్లోనే రగడ, కాగితాలపెళ్ళి కోర్టులదాకా. వివాహంలేకుండా మగవాడు హాయిగా బతకగలడు. రెండు మార్గాలా జీవిత పరమార్థాన్ని చూడగలడు. వివాహం వల్ల నిజానికి ఎక్కువ నష్టపడుతున్నది మగవాడే, ఆ సంగతి తెలికుండానే:

లక్షింపతి సుఖపడే వయసంతా అయి పోయింది. అన్నిటిమీదా విరక్తి, విసుగూ పుట్టింది. తనలాగా కాకుండా, వివాహం అనే గుదిబండకు ఆహుతి కాకుండా, చివరి దశలో తనకు తెలిసిన సత్యాన్ని అమలుజరిపే ఒక్కడైనా స్వేచ్ఛగా జీవిత మాధుర్యాన్ని అనుభవించాలి! అదే ఆత్మకు శాంతి అనుకొని వివాహం మీద తన అక్కసుకీరా ఆవిధంగా

శాసించాడు. లక్షింపతి అంచనాప్రకారం ఆనందమూర్తి పెళ్ళిచేసుకొని ఉండడనే నమ్మకంతోనే దినపత్రికలకు ప్రకటనలు యిచ్చాడు. నదికి వరద తగిలింది. తెల్లవారు రూమున ఒడ్డున కట్టుబట్టలు పెట్టి, చనిపోవాలనే ప్రవాహంలో పడ్డాడు. ఆయితే తన శవం బైట పడడం, యిష్టంలేక ప్రవాహంలో బాటు కొట్టుకుపోయి సముద్రం నది కలిసేవోట ఎక్కడో రూపుమాసిపోవాలని లక్షింపతి కోరిక లక్షింపతి గజ యీతగాడు బారలువేస్తూ ప్రవాహంతో కొంతదూరం కొట్టుకుపోగా, ఆ ప్రవాహంలో ఒక అద్భుతం కనిపించింది, క్రొద్దిబారల్లో.

ప్రవాహంలో గాజులున్న రెండు చేతులు ఒక బిడ్డను ములిగిపోకుండా పైకెత్తి పట్టుకొని ఉన్నాయి. ఒక ఇంటి పైకెప్పు చిందరవందరగా చుట్టూరా తేలుతూ, కొంత ములుగుతూ ఉంది. ఆ కర్రల మధ్య యరుక్కొని ఆ తల్లి అడుగున చావడానికి దగ్గరలో ఉన్న దన్నమాట. తనగండె కొట్టుకుంటున్నంతవరకూ ఆ తల్లి బిడ్డను చావనియదు. ఎవరు రక్షిస్తారు? అన్న సందేహం లేదు. పట్టు తప్పనంతవరకూ ఆ చేతులు ఆ బిడ్డడిని ములిగిపోనివ్వవు. కాని ఆ చేతులు పట్టుతప్పతున్నాయి. లోపలకు దిగుతున్నాయి, బిడ్డకూడా ములిగిపోక తప్పదు. అదృశ్యమే లక్షింపతిని చావకుండా చేసింది.

శక్తింతా కూడగట్టుకొని లక్షింపతి బారలువేస్తూ ఆ పిల్లవాణ్ణి అందుకున్నాడు, నిలువీత యిదుతూ ఆ తల్లి చేతులు మరికనిపించలేదు. పిల్లవాణ్ణి భుజంపై ఒకచేత్తో ఎత్తిపట్టి, ఒక వెదురు బొంగు ఆధారం దొరికితే దాంతో ఒడ్డు చేరుకోడానికి ప్రయత్నిస్తున్నాడు. లక్షింపతికూడా అలిసిపోయి ములిగిపోడానికి సిద్ధంగా ఉన్న సమయంలో ఎవరో కర్రలతోలాగి, యిదుతూవచ్చి పిల్లవాడితోసహా లక్షింపతిని రక్షించి ఒడ్డుకు చేర్చారు. వాళ్ళు నదివడ్డున మకాంపేసుకొని ఉన్న ఒక బైరాగులగుంపు. పిల్లవాడు తేరుకున్నాడు. ఆ పిల్లవాడు లక్షింపతిని చచ్చే తలంపునుండి దూరం చేశాడు. ఆ పిల్లవాడి తల్లి చేతులు లక్షింపతికి ఒక పాతంనేర్పాయి. బతికుంటేనే ఎంతమంచి పనులైనా చేయవచ్చునని. ఆ పిల్లవాడే 'మురారి';

బైరాగులు లక్షింపతిని, పిల్లవాణ్ణి తమతో ప్రయాగలో వాళ్ళు నడుపుతున్న ఆశ్రమానికి తీసుకొచ్చారు. ఆ సన్యాసులు ఆసేతు హిమాచలం తిరుగుతూ, డండుకొని తెచ్చినదాంతో ఆశ్రమంనడుపుతున్నారు. వాళ్ళ ఆశ్రమం లక్షింపతిని చూస్తూ ఉండమని అప్పజెప్పారు. వాళ్ళ వచ్చినపుడు లక్షింపతి ఆ చుట్టు పక్కల క్షేత్రాలు తిరుగుతూంటాడు. ఆశ్రమాన్ని, మురారినీ



చూసుకుంటూ లక్షింపతి - బైరాగిగా, ఉత్తమోత్తమమైనశీవితాన్ని సంతృప్తిగా అనుభవిస్తున్నాడు - ఆ లక్షింపతి బైరాగినే నేను !” అని బైరాగితాత తనకథ చెప్పడం ముగించి, త్రివేణివంక దీనంగా వేడుకుంటున్నట్లు చూస్తూ, “తల్లి: నన్ను క్షమించ గలవా?” అన్నాడు.

త్రివేణి శౌరిని బైరాగితాత చేతులకు అందించింది, అదే తన జవాబుగా. మురారి త్రివేణి ఒడిలో చేరి తమ్ముణ్ణి తాతనూ చూస్తూన్నాడు.

ఆ రోజే సన్యాసులబృందం పర్యటన ముగించి వచ్చారు. బైరాగి లక్షింపతి మర్నాడే త్రివేణి, శౌరి, మురారిలతో మాధవీపురానికి ప్రయాణం కట్టాడు. సన్యాసులు డబ్బిచ్చారు, ఆశీర్వదించారు.

* * *

మూర్తి నాట్యబృందంతో ఆలహా

బాదు వచ్చాడు. అప్పుడు అక్కడ ఒక స్థానిక ఫోటో ఎగ్జిబిషన్ జరుగుతున్నది. మూర్తిని ఒక చిత్రం చాలా ఆకర్షించింది. ఒక ముసలి బైరాగి కళ్ళు మూసి ధ్యానంలో ఉండగా ఒక పసిపిల్లవాడు బైరాగి తెల్లటి గడ్డం పీకుతూ ఆడుకొంటున్నాడు. మరొక కొంచెం పెద్దగా ఉన్న పిల్లవాడు పక్కనే నిలబడి చూస్తున్నాడు. ఆ పిల్లవాళ్ళ తల్లిలాంటి ఒక యువతి రాటకు చేరబడి పరధ్యానంగా ఎటో చూస్తున్నట్టే. ఉదయపు టెండ్ర తమాషాగా పడుతున్నది. వెలుగు సీదలు అదృశ్యంగా ఉన్నవి. ఆ చిత్రంలో యువతి త్రివేణిలాగే ఉంది. మూర్తి ఆ చాయాచిత్ర గ్రాహకుడిని కలుసుకొని వివరాలు అడిగాడు. ఆ స్నేహాట గంగ ఒడ్డున ఉన్న ఆ శ్రమంలో తీసిందని తెలుసుకున్నాడు. ఆ చిత్రాన్ని ప్రథమ బహుమతికంటే చాలా ఎక్కువ మొత్తానికి కొనుక్కున్నాడు. ఆశ్ర

మానికి వెళ్ళాడు. అక్కడున్న సన్యాసులు ఆ సలుగురూ ఆంధ్రాకు వాళ్ళు ఊరు వెళ్ళారని చెప్పారు. మూర్తి వెంటనే తిరుగు ప్రయాణం కట్టాడు కింకిణీకూడా బయల్దేరింది.

* * *

లక్ష్మింపతి బైరాగి మాధవీపురం అంతా తిరిగి చూశాడు. మాలపల్లెలో బావులు, బడి, ఆస్పత్రి, లైబ్రరీ అన్నీ మూర్తి చేయించిన పనులే అనివిని చాలా పొంగిపోయాడు. కాని, మూర్తి ఎవరో అప్పరలాంటి నర్తకితో సంబంధం పెట్టుకొని తిరుగుతున్నాడని విని చాలా కలత పడ్డాడు.

త్రివేణి వేసినతాళం వేసినట్టుగానే ఉంది. తెరిచి పిల్లలతో ఇంటోకి వెళ్ళిందో లేదో, ఎవరో ఆడవాళ్ళు వచ్చి మూర్తి గురించి ఆ మాటలే చెప్పారు. అది విని త్రివేణి ఏటికో గోతికో పరుగెట్టడమో, శోకాలు పెట్టడమో చేస్తుందనుకున్న వాళ్ళకి ఆశాభంగం అయింది. త్రివేణి వికసించిన ముఖంతో చాలా సంతోషించింది.

బైరాగి వచ్చాక త్రివేణి మనం వెళ్ళిపోదాం అంది.

“వీల్లేదు! లక్ష్మింపతి బతికేఉన్నాడు. లక్ష్మింపతి శాసనం రద్దవుతుంది!” అన్నాడు లక్ష్మింపతి బైరాగి

* * *

మరునదిరోజునే మూర్తి, కింకిణీ వచ్చారు. ఆనందమహల్ దగ్గర గతాన్ని

నేమరువేస్తునట్టు కూర్చున్న బైరాగిని చూస్తూనే త్రివేణి ఇంటికి పరుగెత్తారు.

కింకిణీ ముందుగా లోపలికి వెళ్ళింది. త్రివేణి, కింకిణీ ఒకర్నొకరు ఎంతో తెలిసున్న వాళ్ళలాగ తౌగలిం చు కున్నారు. “మూర్తిలాంటి పవిత్రమూర్తి హృదయంలో వెక్కు చెదరక నిల్చిన అదృష్టవంతురావు!” అని కళ్యాణ కింకిణీ త్రివేణిని అభినందించింది. ఆడ వాళ్ళిద్దరూ చాలా మాట్లాడుకున్నారు, అపోహలన్నీ తొలగిపోయినట్టుగా. కళ్యాణకింకిణీ శౌరితో యితరలికొచ్చి కొడుకుని మూర్తికి అందించింది. మూరని తాను ఎత్తుకుంది.

* * *

శౌరితో మూర్తి త్రివేణి ఆనంద మహల్ ప్రవేశించారు. మూరనినెత్తుకొని కింకిణీ, ఆ వెనక బైరాగి వచ్చారు.

ఆ రాత్రి ఆనందమహల్ ఆవరణలో కళ్యాణకింకిణీ ఊళ్లో వాళ్ళ కనీ విసి ఎర గని అద్దు త నృత్యప్రదర్శనం యిచ్చింది, ఆనందమహల్లోనే మూరని నృత్యకళానికేతనానికి ఆవిష్కరణ కూడా జరిగింది. కళ్యాణకింకిణీ మూరని పెంచుకుని, నృత్యంనేర్చి నటరాజు మూర్తిని చేస్తానంది.

“లక్ష్మింపతి శాసనం రద్దయింది రద్దవుతూనే అది అమలుకూడా జరిగింది.” అని బైరాగి లక్ష్మింపతి చెప్పి, మర్నాటి ఉదయాన్నే ప్రయాగకు ప్రయాణం కట్టాడు.